

मध्य प्रदेश में नया लेबर कोड लाने की तैयारी

नाइट शिफ्ट वालों को रात में 1 घंटे के काम के बदले मिलेगा डेढ़ घंटे का पैसा

भोपाल। मध्य प्रदेश में नाइट शिफ्ट करने वाले कर्मचारियों के लिए एक बेहद अच्छी खबर सामने आ रही है। राज्य सरकार अगले हफ्ते विधानसभा में ‘एमपी कोड ऑन एम्पावरिंग वर्क स्पेसेज, 2026’ विधेयक पेश करने जा रही है। इस नए ड्राफ्ट कोड के तहत अगर आप रात में ड्यूटी करते हैं, तो आपको दिन में काम करने वाले कर्मचारियों के मुकाबले ज्यादा सैलरी मिल सकती है। नए फ्रेमवर्क के मुताबिक, रात के समय किए गए 1 घंटे के काम को वेतन और काम के घंटों की गणना के लिए दिन के डेढ़ घंटे के बराबर माना जा सकता है।

जापान के मॉडल पर तैयार हुआ नियम

सरकारी अधिकारियों के मुताबिक, यह अनोखा प्रावधान जापान और अन्य विकसित देशों के नाइट-वर्क मॉडल का अध्ययन करने के बाद शामिल किया गया है। इन देशों में जैविक घड़ी और सामाजिक जीवन में आने वाले व्यवधान को देखते हुए रात में काम करने वाले

कर्मचारियों को अतिरिक्त मुआवजा या बढ़ा हुआ वेतन दिया जाता है। ड्राफ्ट के मुताबिक, सरकार जल्द ही इस बढ़ी हुई मजदूरी के स्ट्रक्चर और लागू होने की तारीख को नोटिफाई करेगी।

महिलाओं को नाइट शिफ्ट की मंजूरी

इस नए कानून में महिलाओं के कार्यस्थल को लेकर भी बड़ा बदलाव किया गया है। अब महिलाओं को रात में काम करने की अनुमति होगी, बशर्ते नियोजा केंद्र सरकार के ऑबिग्युऐशनल सेफ्टी, हेल्थ एंड वर्किंग कंडीशंस (OSH) कोड, 2020 के तहत तय सुरक्षा, ट्रांसपोर्ट, इन्फ्रास्ट्रक्चर और लिखित सहमति की शर्तों को पूरा करते हों। इसके साथ ही, नए कानून के तहत राज्य में दुकानों, मॉल और दफ्तरों को 24 घंटे यानी सातों दिन चौबीस घंटे संचालित करने की छूट दी जाएगी। हालांकि, सरकार शराब दुकानों जैसी विशिष्ट श्रेणियों के लिए अलग से काम करने के घंटे तय करने का अधिकार अपने पास सुरक्षित रखेगी।

मुख्यमंत्री डॉ. यादव ने झिंझरी और बहोरीबंद सांदीपनि विद्यालयों का किया लोकार्पण

विद्यार्थी निजी विद्यालयों से निकलकर शासकीय सांदीपनि विद्यालयों में प्रवेश ले रहे हैं : मुख्यमंत्री

भोपाल। मुख्यमंत्री डॉ. मोहन यादव ने कहा है कि सनातन संस्कृति सभी के प्रति मैत्री और कल्याण का भाव रखने का संदेश देती है। कृष्ण-सुदामा का प्रसंग भी हमें मैत्री के भाव को पूर्ण गरिमा और आत्मीयता के साथ निभाने का संदेश देता है। यह प्रसंग हमें अमीर-गरीब का भेद मिटाकर समरसता का संदेश भी देता है। भगवान कृष्ण का शिक्षा के लिए सांदीपनि आश्रम उज्जैन आगमन और शिक्षा ग्रहण कर उनका 64 कलाओं 14 विद्याओं में पारंगत होना हमें शिक्षा का महत्व बताता है। राज्य सरकार बच्चों के सुनहरे भविष्य के लिए सांदीपनि विद्यालयों की सीमागत दे रही हैं। प्रदेश के सांदीपनि विद्यालय सर्वसुविधा युक्त गुणवत्ता पूर्ण शिक्षा का माध्यम बन रहे हैं। इसी का परिणाम है कि विद्यार्थी निजी विद्यालयों से निकलकर शासकीय सांदीपनि विद्यालयों में प्रवेश ले रहे हैं। शासकीय शालाओं में बच्चों को नि:शुल्क पुस्तकें और साइकिलें प्रदान की जा रही है। बोर्ड परीक्षाओं में 75 प्रतिशत से अधिक अंक लाने पर मेधावी विद्यार्थियों को लैपटॉप और अगर कोई विद्यार्थी स्कूल में टॉप करता है तो उसे स्कूटी दी जा रही है। राज्य में गुरुपूर्णिमा महोत्सव धूमधाम से मनाया जाएगा। गुरु हमें अधिकार से प्रकाश की ओर ले जाते हैं, इसीलिए विश्वविद्यालयों के कुलपतियों के लिए कुलगुरु संबोधन की परंपरा शुरू की गई है। मुख्यमंत्री डॉ. यादव स्लीमानाबाद कटनी में सांदीपनि विद्यालयों के लोकार्पण अवसर पर आयोजित कार्यक्रम को संबोधित कर रहे थे।



जगदीशपुर में होगी मंत्रिपरिषद की बैठक

मुख्यमंत्री डॉ. यादव ने कहा कि भगवान श्रीराम के आशीर्वाद से मध्यप्रदेश एक देश, एक विधान, एक निशान और एक कानून लागू करने की दिशा में आगे बढ़ रहा है। विधानसभा के आगामी वर्षाकालीन सत्र में प्रदेश में सभी धर्मावलंबियों के लिए समान नागरिक संहिता (यूसीसी) लायी जाएगी। मुख्यमंत्री डॉ. यादव ने कहा कि भोपाल के पास जगदीशपुर स्थित है, इसका नाम विदेशी आक्रांताओं ने बदलकर इस्लामनगर कर दिया था। विधानसभा के वर्षाकालीन सत्र से पहले जगदीशपुर में मंत्रिपरिषद की बैठक कर समान नागरिक संहिता के ड्राफ्ट को अनुमोदन प्रदान किया जाएगा। मुख्यमंत्री डॉ. यादव ने कहा कि रक्षाबंधन से एक बार फिर मुख्यमंत्री लाड़ली बहना योजना के अंतर्गत 1500 रुपए की राशि बैंक खातों में अंतरित की जाएगी। कार्यक्रम को सांसद श्री विष्णु दत्त शर्मा ने भी संबोधित किया। इस अवसर पर राज्यमंत्री श्रीमती प्रतिमा बागरी, सांसद श्री गणेश सिंह, विधायक श्री संजय पाठक, विधायक श्री वीरेंद्र सिंह सहित अनेक जनप्रतिनिधि एवं बड़ी संख्या में स्थानीय जन उपस्थित थे।

चंडीगढ़ में बनेगा नया एमबीबीएस कॉलेज

- पीएम ने 4700 करोड़ रुपए के प्रोजेक्टों का किया उद्घाटन
- कहा-चंडीगढ़ के विकास से तीन राज्यों को फायदा होता है

चंडीगढ़ (एजेंसी)। पीएम नरेंद्र मोदी हरियाणा के जींद में देश की पहली हाइड्रोजन ट्रेन को हरी झंडी दिखाने के बाद चंडीगढ़ पहुंचे। यहां पीजीआई में उन्होंने 10 प्रोजेक्ट और शिलान्यास और उद्घाटन किया। यहां उन्होंने कहा कि चंडीगढ़ के विकास से पड़ोसी राज्यों हरियाणा, पंजाब और हिमाचल का फायदा भी होता है। मैं चंडीगढ़ होता तो खुद भी पीजीआई जाता था। उन्होंने कहा कि चंडीगढ़ में नए

एमबीबीएस कॉलेज को मंजूरी मिल चुकी है और जल्द ही वहां पढ़ाई शुरू होगी। मंच पर चंडीगढ़ से कांग्रेस सांसद मनीष तिवारी भी मौजूद रहे। जिन प्रोजेक्टों का पीएम ने उद्घाटन और शिलान्यास किया, उनमें विशेषी दलों के सांसदों का भी नाम लिखा था। जिनमें चंडीगढ़ से मनीष तिवारी के अलावा श्री आनंदपुर साहिब से एएपी के सांसद मालविंदर कंग शामिल हैं। पीएम ने इसके बाद जालंधर जाकर एक सभा की।



सुंदरबन से अब झांक भी नहीं सकेंगे बांग्लादेशी

बीएसएफ ने बॉर्डर पर 90 किमी इलाके में बाड़बंदी की तैयारी की

कोलकाता (एजेंसी)। गृह मंत्रालय पश्चिम बंगाल में बांग्लादेश सीमा के साथ सुंदरबन के लगभग 90 किलोमीटर हिस्से में बाड़ लगाने की कवायद शुरू कर दी है। सीमा सुरक्षा बल (बीएसएफ) फेंसिंग के लिए टेक्निकल स्टडी कर रहा है। फिलहाल घने जंगल, मैनग्रूव और दलदली इलाके वाले सुंदरबन में फ्लोटिंग बॉर्डर आउटपोस्ट से निगरानी कर रही है। बीएसएफ के लिए बाड़बंदी मुश्किल टास्क है, क्योंकि भौगोलिक तौर से इस इलाके में किसी तरह का निर्माण आसान नहीं है।

12 फुट ऊंची फेंसिंग की जा रही है

बीएसएफ के मुताबिक, सुरक्षा को बेहतर बनाने के लिए और सर्वलाइट, सर्चलाइट कैमरे और समुद्री गश्त को बढ़ाया जाएगा। जिन इलाकों में बाड़बंदी पूरी हो गई है, उसमें सर्चलाइट कैमरे लगाए जा रहे हैं। बताया जा रहा है कि 12 फुट ऊंची फेंसिंग ऐसी है, जिसे पार करना संभव नहीं है। बांग्लादेश से लगे इलाकों में कंट्रोल रूम की संख्या भी बढ़ाई जा रही है, ताकि घुसपैठियों पर नजर रखी जा सके।

- 174 किमी पर बाड़ लगाया संभव नहीं- बंगाल सरकार से जमीन मिलने के बाद सरहद पर जमीन की पैमाइश की है। शुभेदु अधिकारी की सरकार 1000 एकड़ से ज्यादा जमीन बीएसएफ को सौंप चुकी है। दिनापुर, दार्जिलिंग, जलपाईगुड़ी, मुर्शिदाबाद, नॉर्थ 24 परगना, नादिया, कुच बिहार में 175 किमी बॉर्डर पर फेंसिंग का काम शुरू हो चुका है। भारत बांग्लादेश की सीमा 4096.7 किमी लंबी है। अभी तक सिर्फ 79 प्रतिशत बॉर्डर इलाके में बाड़बंदी हुई है।



कि फाइटर जेट, ड्रोन और युद्धपोतों से ईरान के कई सैन्य ठिकानों पर हमला किया गया। कमांड ने कहा कि हमलों में तटीय निगरानी केंद्र, एयर डिफेंस सिस्टम, सैन्य लॉजिस्टिक्स और समुद्री सैन्य ठिकानों को निशाना

बनाया गया। चाबहार पोर्ट भारत के लिए रणनीतिक रूप से अहम है। भारत ने इसके विकास में निवेश किया है और इसका संचालन भारतीय कंपनी इंडिया पोर्ट्स ग्लोबल लिमिटेड कर रही है।



जमीन अधिग्रहण पर मुआवजा देने की तैयारी

बीएसएफ के महानिदेशक प्रवीण कुमार ने 11-14 जुलाई को सुंदरबन का दौरा किया और बाड़बंदी के काम की प्रगति की समीक्षा की। इस दौरान सुंदरबन में फेंसिंग के तौर-तरीकों पर भी चर्चा की गई। इस दौरान सामने आया कि भौगोलिक चुनौतियों के अलावा स्थानीय लोग भी जमी अधिग्रहण से डर रहे हैं। इलाके में चल रहे कई मध्यम-स्तर के होटलों और लॉज ने भी चिंता जताई है कि उन्हें जगह बदलने के लिए कहा जा सकता है। बीएसएफ अधिकारियों के अनुसार, स्थानीय लोगों को समझाया गया है कि बाड़ लगाना जरूरी है और यह राष्ट्रीय सुरक्षा के लिए अहम है और सुरक्षा विभाग जल्द ही फेंसिंग शुरू करेगा। लोगों को भरोसा दिलाया गया है कि उन्हें मुआवजा और पुनर्वास की सुविधा दी जाएगी।

एसआईआर में नाम कटने पर सरकारी सुविधाएं देने की मांग

नई दिल्ली (एजेंसी)। सुप्रीम कोर्ट ने शुक्रवार को वोटर लिस्ट से बाहर किए गए लोगों को सरकारी योजनाओं का लाभ मिलने से जुड़ी याचिका पर सुनवाई की। इसमें मांग की गई है कि जिन लोगों के

सुप्रीम कोर्ट ने याचिका पर चुनाव आयोग और बंगाल सरकार से जवाब मांगा

नाम स्पेशल इंटेंसिव रिवीजन में कट गए हैं उनको योजनाओं का लाभ मिलना बंद नहीं होना चाहिए। चीफ जस्टिस सूर्यकांत, जस्टिस जॉयमाल्या बागची और जस्टिस वी मोहना की बेंच ने इस मामले में चुनाव आयोग और पश्चिम बंगाल सरकार को नोटिस भेजकर

जवाब मांगा है। मामले की अगली सुनवाई 25 जुलाई से पहले हो सकती है। याचिकाकर्ता प्रसेंजित बोस ने कहा है कि अगर किसी व्यक्ति का नाम वोटर लिस्ट से हट



जाता है, तो सिर्फ इसी वजह से उसका राशन, अन्नपूर्णा योजना और दूसरी सरकारी योजनाओं का लाभ बंद नहीं होना चाहिए। जब तक उसकी नागरिकता पर अंतिम फैसला नहीं हो जाता, तब तक उसके अधिकार सुरक्षित रहने चाहिए।

- कंट्रोल टावर को निशाना बनाया ,लगातार छठी रात ईरान पर एयरस्ट्राइक की

अमेरिका का भारत के निवेश वाले चाबहार पोर्ट पर अटैक

- जॉर्डन में अमेरिकी लड़ाकू विमानों को निशाना बनाया - ईरान की इस्लामिक रिवोल्यूशनरी गार्ड कॉर्प्स ने दावा किया है कि उसने जॉर्डन में तैनात अमेरिकी लड़ाकू विमानों को निशाना बनाया है। ईरानी सरकारी टीवी के मुताबिक, यह हमला अमेरिकी सैन्य ठिकानों के खिलाफ जारी जवाबी कार्रवाई का हिस्सा है। इससे पहले जॉर्डन की सेना ने कहा था कि उसने देश की ओर दागी गई ईरान की तीन मिसाइलों को हवा में ही मार गिराया। शिपिंग डेटा के मुताबिक, गुरुवार को होर्मुज स्ट्रेट से सिर्फ तीन मालवाहक जहाज गुजरे। यह मई के बाद एक दिन में सबसे कम आवाजाही है। हालिया ईरानी हमलों और ईरान से जुड़े जहाजों पर अमेरिकी नाकाबंदी फिर शुरू होने के बाद ज्यादातर जहाज या तो रुक गए या बीच रास्ते से लौट गए।

संपादकीय

किसानों की मांगों पर ध्यान दे सरकार

यह अपने आप में विडंबना ही है कि बुधवार को मप्र की डॉ. मोहन यादव सरकार प्रदेश में बलराम कृषक दिवस का शुभारंभ कर रही थी, उसी वक्त नर्मदा पट्टी के तमाम किसान मृंग की सी फीसदी खरीद एमएसपी पर करने तथा खाद की सुगम आपूर्ति सुनिश्चित करने की मांग को लेकर सड़कों पर उतरे हुए थे। किसानों का यह आंदोलन अभी जारी है और राज्य सरकार की तरफ से ऐसा कोई संकेत नहीं है कि किसानों की मांगों के प्रति संवेदनशील रवैया रखती है। उल्टे इसे राजनीतिक रंग देने की कोशिश जरूर हो रही है। जबकि सरकार के रवैये से नाराज किसानों का आंदोलन अब उग्र रूप लेता जा रहा है। किसान संगठन जगह जगह हड़बंद जाम कर रहे हैं और अनिश्चितकालीन धरने दे रहे हैं। नर्मदापुरम में तो उन्होंने कलेक्टरेट पर अर्द्ध नग्न होकर प्रदर्शन किया। जबकि सिवनी मालवा में किसानों ने मृंग से भरी बोरी को ही दूल्हा बनाकर अनांखी बारात निकाली। आंदोलनकारी किसानों ने चेतावनी दी है कि अगर सरकार ने अभी तक उनसे किसी तरह की कोई बातचीत नहीं की है। उल्लेखनीय है कि राज्य सरकार ने साल कुल उत्पादन की केवल 25 फीसदी मृंगा ही न्यूनतम समर्थन मूल्य (एमएसपी) पर खरीदने का निर्णय लिया है। चूंकि इस साल मृंग की बंपर फसल आई है, ऐसे में किसानों को बाकी उपज खुले बाजार में औनै-पौने दामों में बेचनी पड़ेगी। एक अनुमान के मुताबिक राज्य में इस वर्ष 18 लाख टन मृंग की पैदावार हुई। भारी उत्पादन के कारण बाजार में मृंग के दाम बहुत गिर गए हैं। किसान अगर इस भाव पर माल बेचता है तो उसे भारी नुकसान होगा। यानी लागत निकलना भी मुश्किल है। जबकि सरकार ने 25 फीसदी उपज ही एमएसपी पर खरीदने की बात कही बल्कि खरीदी के साथ यह शर्त भी जोड़ दी है कि प्रति एकड़ केवल 1.2 क्विंटल मृंग ही खरीदी जाएगी। सरकार ने मृंग का न्यूनतम समर्थन मूल्य 8,768 रुपये प्रति क्विंटल तय किया है, लेकिन बाजार में मृंग का भाव केवल 6 से 6,500 रुपये प्रति क्विंटल मिल रहा है। सरकार की दिककत हो सकती है कि वह इतने बड़े पैमाने पर मृंग की खरीदी एमएसपी पर कैसे करे? इसके लिए भी पैसा चाहिए। किसानों का कहना है कि सरकार ने ही कहा था कि वह मृंग की खरीदी एमएसपी पर करेगी। गौरतलब है कि नर्मदा पट्टी के किसान मृंग के रूप में निर्णयों में तीसरी फसल ले रहे हैं। इससे मिला पैसा ही वो खरीफ़ पर खर्च करते हैं। अगर मृंग बहुत कम भाव पर बिकी तो उन्हें घाटा होना तय है। यहां समस्या केवल भाव की ही नहीं है, समय पर बीज न मिलना, प्राणाणिक बीज मुश्किल से मिलना, सही वक़्त पर पर्याप्त खाद न मिलना और अगर मौसम मेहरबान भी रहा तो अच्छी फसल आने के बाद बाजार में भावों का गिर जाना भी बड़ी समस्या है। एक और दिककत खरीदी गई फसल के समुचित भंडारण की भी है। दरअसल सरकार घोषणा तो कर देती है, लेकिन उसके व्यावहारिक और जरूरी पक्ष को नजरअंदाज कर देती है। मृंग प्रकरण में भी सरकार भले ही पूरी फसल एमएसपी पर न खरीदे, लेकिन कम से कम आधी फसल खरीद कर किसानों को कुछ तो राहत दे। किसानों के प्रति असंवेदनशीलता सरकार को भारी पड़ सकती है, क्योंकि राज्य में अगले साल पंचायतों के चुनाव होना है।

नजरिया

अजय कुमार

लेखक वरिष्ठ पत्रकार हैं।



उत्तर प्रदेश की राजनीति अपनी जटिलताओं और अप्रत्याशित करवटों के लिए जानी जाती है, और वर्तमान में राज्य में जो सियासी घटनाक्रम घटित हो रहा है, वह उसी परंपरा का एक नया अध्याय है। आगामी विधानसभा चुनावों के मद्देनजर कांग्रेस द्वारा अपने ही गठबंधन सहयोगी, समाजवादी पार्टी (सपा) के खिलाफ खोला गया मोर्चा राजनीतिक गलियारों में चर्चा का केंद्र बन गया है। सतह पर यह एक सामान्य राजनीतिक बयानबाजी लग सकती है, लेकिन इसके पीछे के निहितार्थ काफी गहरे और दूरगामी हैं। कांग्रेस का यह कदम स्पष्ट रूप से दबाव की राजनीति (प्रेसर पॉलिटिक्स) का एक हिस्सा माना जा रहा है, जहाँ पार्टी अपनी खोई हुई जमीन वापस पाने के लिए जोखिम लेने से भी पीछे नहीं हट रही है। लंबे समय से उत्तर प्रदेश में हाशिये पर रही कांग्रेस अब अपनी रणनीतियों में आमूलचूल परिवर्तन करने के संकेत दे रही है। यदि इस स्थिति का बारीकी से विश्लेषण किया जाए, तो यह स्पष्ट होता है कि कांग्रेस अब 'हम तो डूबेंगे ही, तुमको भी ले डूबेंगे' की तर्ज पर आगे बढ़ रही है, जिसका सीधा असर उत्तर प्रदेश के विपक्षी गठबंधन इंडिया की एकजुटता पर पड़ना तय है।

कांग्रेस के कद्दावर नेता और सहारनपुर के सांसद इमरान मसूद द्वारा समाजवादी पार्टी के अध्यक्ष अखिलेश यादव पर की गई तीखी टिप्पणी को इस घटनाक्रम का मुख्य बिंदु माना जा रहा है। मसूद के ये तेवर केवल एक व्यक्ति की व्यक्तिगत राय नहीं हो सकते, बल्कि जानकार इसे कांग्रेस के केंद्रीय नेतृत्व, विशेषकर गांधी परिवार की मौन स्वीकृति या उनकी सोची-समझी रणनीति का हिस्सा मानते हैं। इमरान मसूद की पृष्ठभूमि को देखें, तो वे पश्चिमी उत्तर प्रदेश में एक बड़े मुस्लिम चेहरे रहे हैं और उनका आक्रामक तेवर हमेशा से कांग्रेस की रणनीति का हिस्सा रहा है। अखिलेश यादव पर उनका यह प्रहार सपा को असहज करने के लिए काफी है, लेकिन इसके पीछे का मास्टरमाइंड कौन है, यह सवाल राजनीतिक विश्लेषकों को कांग्रेस के उच्च स्तर तक ले जाता है। दरअसल, कांग्रेस आलाकमान संभवतः यह महसूस कर रहा है कि पिछले कुछ चुनावों में सपा के साथ गठबंधन के

अखिलेश को ‘आंखें’ दिखाने का राज

कांग्रेस के कद्दावर नेता और सहारनपुर के सांसद इमरान मसूद द्वारा समाजवादी पार्टी के अध्यक्ष अखिलेश यादव पर की गई तीखी टिप्पणी को इस घटनाक्रम का मुख्य बिंदु माना जा रहा है। मसूद के ये तेवर केवल एक व्यक्ति की व्यक्तिगत राय नहीं हो सकते, बल्कि जानकार इसे कांग्रेस के केंद्रीय नेतृत्व, विशेषकर गांधी परिवार की मौन स्वीकृति या उनकी सोची-समझी रणनीति का हिस्सा मानते हैं। इमरान मसूद की पृष्ठभूमि को देखें, तो वे पश्चिमी उत्तर प्रदेश में एक बड़े मुस्लिम चेहरे रहे हैं और उनका आक्रामक तेवर हमेशा से कांग्रेस की रणनीति का हिस्सा रहा है। अखिलेश यादव पर उनका यह प्रहार सपा को असहज करने के लिए काफी है, लेकिन इसके पीछे का मास्टरमाइंड कौन है, यह सवाल राजनीतिक विश्लेषकों को कांग्रेस के उच्च स्तर तक ले जाता है। दरअसल, कांग्रेस आलाकमान संभवतः यह महसूस कर रहा है कि पिछले कुछ चुनावों में सपा के साथ गठबंधन के बावजूद कांग्रेस को न केवल अपनी सीटें गंवानी पड़ीं, बल्कि उसका वोट बैंक भी तेजी से सपा की ओर खिसका है।

बावजूद कांग्रेस को न केवल अपनी सीटों गंवानी पड़ीं, बल्कि उसका वोट बैंक भी तेजी से सपा की ओर खिसका है। ऐसे में यह हमला उस रणनीतिक हताशा और पुनरुत्थान की छटपटाहट का मिश्रण है, जिसे गांधी परिवार द्वारा निर्देशित माना जा रहा है।

राजनीतिक पंडितों का यह मानना है कि उत्तर प्रदेश में 'एकला चलो' की नीति अपनाना कांग्रेस के लिए एक बड़ा और जोखिम भरा दांव हो सकता है। यद्यपि कांग्रेस का जनआधार इस समय न्यूनतम स्तर पर है, लेकिन उसके पास खोने के लिए बहुत कम और पाने के लिए बहुत कुछ है। यदि कांग्रेस अकेले लड़ने का निर्णय लेती है, तो वह राज्य में अपनी विचारधारा को पुनः स्थापित करने का प्रयास कर सकती है और भविष्य में एक मजबूत विकल्प के रूप में खुद को तैयार कर सकती है। हालांकि, यह राह इतनी सरल नहीं है। 'एकला चलो' की राजनीति करने का अर्थ है मुस्लिम और दलित वोटों के उस समीकरण को चुनौती देना, जिसे फिलहाल सपा और बसपा अपनी जागीर समझते हैं। यह प्रयोग सफल होगा या विफल, यह तो भविष्य के गर्भ में है, लेकिन यह निश्चित है कि इससे विपक्षी एकता का ढांचा बुरी तरह चरमरा जाएगा। कांग्रेस शायद यह मानकर चल रही है कि यदि वह गठबंधन में रहकर अपनी पहचान खो देगी है, तो उससे बेहतर है कि अपनी स्वतंत्र पहचान के

साथ इस लड़ाई को लड़ा जाए, भले ही इसका परिणाम तत्काल न मिले।

दबाव की राजनीति के चरम से देखें, तो कांग्रेस का यह रुख सपा को आईना दिखाने जैसा है। सपा ने लोकसभा चुनावों के दौरान कांग्रेस को गठबंधन में तो शामिल किया, लेकिन सीटों के बंटवारे और



चुनावी प्रबंधन में उसने कांग्रेस की भूमिका को काफी सीमित रखा। कांग्रेस को यह अहसास हो चुका है कि यदि उसने अभी अपना स्टैंड स्पष्ट नहीं किया और अपनी ताकत का अहसास सपा को नहीं कराया, तो आने वाले विधानसभा चुनावों में भी उसे जूनियर पार्टनर बनकर ही संतोष करना पड़ेगा। इमरान मसूद का हमला इसी असंतोष की अभिव्यक्ति है। यह एक संदेश है कि यदि कांग्रेस की

राजनीतिक गरिमा और चुनावी महत्व को नजरअंदाज किया गया, तो गठबंधन के भीतर भी संघर्ष अनिवार्य है। यह देखना दिलचस्प होगा कि क्या अखिलेश यादव इस दबाव को झेलते हुए कांग्रेस के साथ सामंजस्य बिठा पाते हैं, या फिर यह दरार और बढ़ती जाती है।

गौरतलब हो, उत्तर प्रदेश की राजनीति में अल्पसंख्यकों का वोट बैंक हमेशा से निर्णायक रहा है। कांग्रेस और सपा दोनों ही इस वोट बैंक को अपना आधार मानती हैं। कांग्रेस का वर्तमान रुख

इस वोट बैंक में अपने पुराने वर्चस्व को पुनः प्राप्त करने की कोशिश का एक हिस्सा प्रतीत होता है। यदि कांग्रेस मुस्लिम मतदाताओं को यह समझाने में सफल रहती है कि सपा केवल सत्ता के लिए उनका उपयोग कर रही है और कांग्रेस उनके दीर्घकालिक हितों के लिए बेहतर है, तो यह समीकरण पूरी तरह बदल सकता है। हालांकि, जमीनी हकीकत यह है कि उत्तर प्रदेश का मुस्लिम मतदाता फिलहाल सपा के साथ अधिक सहज है, क्योंकि उसे भाजपा को हाराने की क्षमता में ही दिखती है। ऐसे में कांग्रेस का 'एकला चलो' वाला दांव कहीं उल्टा न पड़ जाए, यह डर भी कांग्रेस के रणनीतिकारों को सता रहा होगा।

लब्बोलुआब यह है कि कांग्रेस की यह आक्रामक नीति न केवल उत्तर प्रदेश की राजनीति, बल्कि राष्ट्रीय स्तर पर विपक्ष की एकता के लिए भी एक परीक्षा है। यदि कांग्रेस उत्तर प्रदेश में सपा से अलग होती है या उन पर हमलावर बनी रहती है, तो इंडिया गठबंधन की साख पर प्रश्नचिह्न लगना लाजिमी है। यह स्थिति भाजपा के लिए एक प्रकार से उपहार की तरह हो सकती है, क्योंकि विपक्ष का बंटवारा सीधे तौर पर सत्ताधारी दल को मजबूती प्रदान करता है। कांग्रेस का यह कदम एक जुआ है। एक ऐसा दांव, जिसमें जीत की संभावना कम, लेकिन स्वाभिमान की पुनर्स्थापना की ललक अधिक दिखती है। यह रणनीति बताती है कि कांग्रेस अब अपनी खोई हुई विरासत के लिए किसी भी हद तक जाने को तैयार है, चाहे उसके लिए उसे अपने सहयोगी दलों के साथ रिश्तों को ही दांव पर क्यों न लगाना पड़े। आने वाले महीने इस बात के गवाह होंगे कि क्या यह रणनीति कांग्रेस को उत्तर प्रदेश की राजनीति में पुनः मुख्यधारा में लाती है, या फिर यह उसकी राजनीतिक आत्मघाती भूल साबित होती है।

पर्यावरण

कुमार सिद्धार्थ

लेखक स्वतंत्र पत्रकार हैं।



कि सी युद्ध की कल्पना करते ही आँखों के सामने टैंक, लड़ाकू विमान, मिसाइलें और धक्कते शहरों की तस्वीर उभरती है। लेकिन इक्कीसवीं सदी का एक ऐसा युद्ध भी है, जो बिना औपचारिक घोषणा के लगातार जारी है। इसमें न सेनाएँ आमने-सामने हैं, न सीमाओं पर गोलाबारी हो रही है और न ही किसी देश ने युद्ध का ऐलान किया है। फिर भी इस संघर्ष में हर साल हजारों वर्ग किलोमीटर जंगल खत्म हो रहे हैं, नदियाँ प्रदूषित हो रही हैं, समुदाय विस्थापित हो रहे हैं और पर्यावरण की रक्षा करने वाले लोग अपनी जान गंवा रहे हैं। यह युद्ध दक्षिण अमेरिका के अमेज़न वर्षावनों में चल रहा है।

अमेज़न को पृथ्वी के 'फेफड़े' कहा जाता है। विश्व के सबसे बड़े उष्णकटिबंधीय वर्षावनों में शामिल यह क्षेत्र वैश्विक जलवायु संतुलन बनाए रखने में महत्वपूर्ण भूमिका निभाता है। करोड़ों टन कार्बन को अपने भीतर समेटे यह वन केवल ब्राज़ील की संपत्ति नहीं, बल्कि पूरी मानवता की साझा धरोहर है। लेकिन यही जंगल आज आर्थिक हितों और संगठित अपराध के दबाव में लगातार सिकुड़ रहा है।

अमेज़न केवल दुनिया का सबसे बड़ा उष्णकटिबंधीय वर्षावन नहीं है। लगभग 67 लाख वर्ग किलोमीटर में फैला यह वन पृथ्वी की जलवायु प्रणाली का एक महत्वपूर्ण आधार है। दुनिया के शेष उष्णकटिबंधीय वनों का लगभग आधा हिस्सा यहीं स्थित है। वैश्विक स्तर पर ज्ञात जैव विविधता की लगभग 10 प्रतिशत प्रजातियाँ अमेज़न में पाई जाती हैं। करीब 4.7 करोड़ लोग, जिनमें 350 से अधिक आदिवासी समुदाय शामिल हैं, इसी पारिस्थितिकी तंत्र पर अपनी आजीविका और संस्कृति के लिए निर्भर हैं। इसलिए अमेज़न का संकट किसी एक देश का नहीं, बल्कि पूरी मानव सभ्यता का संकट है।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देराबन्दा परिसर, प्रेस कॉम्प्लेक्स, ज़ोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोक्लि

संपादक (मध्यप्रदेश)

विनोद तिवारी

वरिष्ठ संपादक

पंकज शुक्ला

प्रबंध संपादक

अरुण पटेल

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923,

Ph. No. 0755-2422692, 4059111

Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।



लंग्ग

सुधीर देशपांडे

लेखक व्यंग्यकार हैं।



पर्यटन में, कहते हैं एक साथी हो तो यात्रा का आनंद बढ़ जाता है। कहते हैं साथी तो हो, पर पत्नी न हो। सयाने लोग तो ये भी कहते हैं, यदि साहित्य में नाम करना हो तो पत्नी के अलावा भी एक होना चाहिए, जिसे आप अपने मन की बात कह सकीं। इस मामले में दोस्तों के बारे में उनकी राय अच्छी नहीं है। वे साथी और दोस्त में फर्क करते हैं। साथी वो जो साथ रहे। हर दोस्त, साथी नहीं होता और हर साथी, दोस्त नहीं होता। ज्ञानीजी का मानना है कि पत्नी चूँकि साथ रहती है, इसलिए साथी हो सकती है। दोस्त नहीं हो सकती। यदि दोस्त भी बन जाए तो यह ब्रह्म नक्षत्रों का चमत्कार ही मानना चाहिए। साथी के बारे में उनके उपनिषद् होकर ज्ञान प्राप्त करने का सुअवसर प्राप्त होना यह भी दुर्लभ है। बस, यह अवसर तब मिला, जब दो एक स्थलों का भ्रमण करने के बाद थक हार कर एक वृक्ष के नीचे रखी बैच पर बैठना हुआ। पड़ोस में ही एक श्वेतकेशी राशि वाले सज्जन बैठे हुए थे। मुख मुद्रा गंभीर थी। मैंने पूछा - ‘आप भी?’

सचमुच, तुम्हें फोटो खींचना ही नहीं आता

‘मतलब?’ थके हुए अंदाज में उन्होंने कहा। ‘आप भी घूमने आए हैं?’ मैंने कहा ‘बिल्कुल, बल्कि यह कहो घुमाया जा रहा हूँ।’ अब तक क्या क्या देख लिया। ‘देखने, समझने और अपने चित्त की शांति के लिए आया था। पर जो देखा है, वह तो घर पर बैठकर भी देख सकता था। लगता है ग़लत आ गया। तुम्हारी कहो।’ ‘आपके और मेरे विचार कितने मिलते हैं न?’ ‘एक उम्र के बाद और शादी के बाद हर आदमी के विचार एक दूसरे से मिलने लगते हैं।’ चिंतन की मुद्रा धारण करते हुए उन्होंने कहा। ‘हाँ, यह तो है।’ मैंने हाँ में हाँ मिलाते हुए कहा- ‘वैसे आपका दुःख क्या है?’ ‘वही जो तुम्हारे! बताओ, योजना कहीं की बनी थी?’ उन्होंने पूछा। ‘अँ... !’ ‘भूल गये न?’ ‘भूला तो नहीं पर ...।’ ‘बहाने मत बनाओ, दोस्त। हाँ, हमने याने तुमने भी प्लान यह किया था कि हम इस बेहतरीन जगह को जहाँ एक ओर समुद्र की लहरें होंगी और दूसरी तरफ

हरियाली। कुछ रोमांचक दृश्य होंगे। कुछ रोमांटिक समां। बोलो यही कुछ सोचा था न?’ ‘हाँ, हाँ! बिल्कुल यही सोचा था। पर सोचने से क्या होता है?’ ‘सच है, सोचना एक बात है और होना दूसरी बात। तुम ज्योतिषी हो या कोई दूध्या, जो तड़तड़ मेरे मन की बात ताड़ रहे हो।’ वह हँस दिया- ‘कहा तो सही, हर शादीशुदा आदमी की समस्याएँ भी और सोच भी एक ही हो जाती है।’ ‘अच्छा बताओ कुछ देखा भी कि फोटो खींचते रहे।’ मैं उनके इस कथन से गंश खाकर गिरते गिरते बचा। ‘सच कहूँ तो मन में यही भाव लेकर चला था कि सपत्नीक घूमूँगे। श्रीमतीजी और मैं दोनों इस हसीन से कहे जाने वाले नजारे को देर तक हाथ में हाथ डाले, टहलते, या किसी जगह इत्मीनान से बैठकर तर्केंगे। डूबती उतरती लहरों का दर्शन देखेंगे। उसके कल-कल निनाद और बूंदों का नर्तन अनुभव करेंगे। फिर दूर तक चलते हुए किसी पहाड़ी इलाके में सूर्योदय और सूर्यास्त को तर्केंगे। यही जीवन के उत्थान और

पतन के साम्य को देखेंगे।’ मैंने कहा। वे भी उछल कर बोले- ‘एकजेक्ट। यही मैं भी सोचकर निकला था। पर... ‘सुनो तो।’ एक नहीं एक साथ दो नारी स्वर गुँज उठे। हम दोनों ही चौंकर खड़े हो गये। हम दोनों तो संयोग से एक दूसरे से मिले थे पर ये दोनों भी ...। ‘मैंने कहा था न? हमारे इनको जरा भी रूचि नहीं है। ये सारे नजारे छेड़कर यहाँ बैठे हैं।’ मेरी श्रीमती मेरे पास आकर बोली। ‘मेरे भी तो! वो मेरे हैं।’ मेरे साथ बैठे सज्जन की ओर इशारा करते हुए सज्जन की ओर करते हुए दूसरी ने चहकते हुए कहा। चलो न दो तीन सेल्फी पाईट है, वहाँ पर फोटो लेते हैं। बस मना मत करना।’ पिछले दिनों हुई कुछ घटनाओं के याद आते ही हमारी हिम्मत नहीं हुई कि मना कर पाते। और दोनों ही चुपचाप उनके साथ चल पड़े। उन्होंने जितने चाहे, जैसे चाहे, उतने फोटो खींचे। पूरी यात्रा में हमारी भूमिका भी फोटोग्राफर की थी। वापसी पर वे फोन की गैलरी में मेरे खींचे फोटो देखकर बोली- सचमुच, तुम्हें फोटो खींचना ही नहीं आता। शायद इसे ही कहते हैं- ‘मुर्गी की जान गई पर खानेवाले को मजा ही नहीं आया।’

नेल्सन मंडेला दिवस पर विशेष

योगेश कुमार गोयल

लेखक वरिष्ठ पत्रकार हैं।



विश्व इतिहास में नेल्सन मंडेला का नाम केवल एक नेता या राष्ट्रपति के रूप में नहीं बल्कि मानवता, समानता, सहिष्णुता और साहस के प्रतीक के रूप में अंकित है। उनका जीवन इस बात का प्रमाण है कि विचारों और सिद्धांतों के प्रति अडिग रहने वाला व्यक्ति न केवल अपने देश बल्कि पूरी दुनिया को एक नई दिशा दे सकता है। प्रत्येक वर्ष 18 जुलाई को ‘नेल्सन मंडेला अंतर्राष्ट्रीय दिवस’ मनाया जाता है। यह दिवस केवल उनकी जयंती भर नहीं है बल्कि एक वैश्विक अपील है कि समाज, देश और विश्व में परिवर्तन लाने के लिए प्रत्येक व्यक्ति आगे आए। यह दिन हमें यह याद दिलाने आता है कि परिवर्तन के लिए केवल भाषण नहीं, कर्म और समर्पण चाहिए। नेल्सन मंडेला का जन्म 18 जुलाई 1918 को दक्षिण अफ्रीका के केप प्रांत में स्थित म्बेजो नामक गांव में हुआ था। वे ‘थेम्बू’ जातीय समुदाय की ‘मदिवा’ शाखा से संबंधित थे। उनका मूल नाम रोहिलाह्ला मंडेला था, जिसका अर्थ होता है शरारती या पेड़ की टहनੀ हिलाने वाला। स्कूल में एक अंग्रेज शिक्षक ने उन्हें ‘नेल्सन’ नाम दिया था क्योंकि उस समय अश्वेत छात्रों को अंग्रेजी नाम देना आम परंपरा थी। उनका बचपन एक सामान्य अफ्रीकी बच्चे की तरह बीता लेकिन उनके भीतर अन्याय के प्रति तीव्र संवेदनशीलता, नेतृत्व की भावना और सच्चाई के लिए लड़ने का साहस जन्म से ही था। मंडेला ने अपनी प्रारंभिक शिक्षा क्लार्कबरी मिशनरी स्कूल से प्राप्त की। उसके बाद फोर्ट हेयर यूनिवर्सिटी और विटवाटरसैंड विश्वविद्यालय, जोहान्सबर्ग से कानून की पढ़ाई की। पढ़ाई के दौरान ही उन्होंने रंगभेद नीति के विरुद्ध आवाज उठानी शुरू कर दी थी। उस समय दक्षिण अफ्रीका की सरकार द्वारा ‘अपरथाइड’ नामक क्रूर नस्लीय व्यवस्था लागू थी, जिसके तहत श्वेतों को सभी अधिकार प्राप्त थे और अश्वेतों को दोयम दर्जे का नागरिक माना जाता था। अश्वेतों को न तो मतदान का अधिकार था, न सार्वजनिक सेवाओं का और न ही भूमि पर अधिकार। उन्हें शिक्षा, स्वास्थ्य और सार्वजनिक सुविधाओं से भी वंचित कर दिया गया था। उस क्रूर व्यवस्था के खिलाफ मंडेला ने अपना जीवन समर्पित कर

दिया। वे 1944 में अफ्रीकन नेशनल कांग्रेस से जुड़े और युवा विंग की स्थापना की। उन्होंने शुरू में अहिंसात्मक विरोध और शांतिपूर्ण आंदोलनों का मार्ग अपनाया लेकिन जब सरकार ने उन प्रयासों को कुचलने के लिए बर्बरता की हद्दें पार कर दी, तब मंडेला ने सशस्त्र संघर्ष का रास्ता अपनाया और ‘उमखोंतो वे सिजवे’ नामक संगठन की स्थापना की। इस संगठन ने अफ्रीका में रंगभेद व्यवस्था के विरुद्ध प्रतिरोध का प्रतीक बनकर कार्य किया।

1962 में मंडेला को देशद्रोह और हिंसा भड़काने के आरोप में गिरफ्तार कर लिया गया और उन्हें आजीवन कारावास की सजा सुनाई गई। उन्होंने जेल में 27 वर्ष बिताए, जिनमें से अधिकांश समय उन्होंने रोबेन द्वीप की कोठरी में गुजारा। वहां न बिजली थी, न बिस्तर, न पढ़ने के अधिक साधन लेकिन उन्होंने अपने विचारों को कभी कमजोर नहीं होने दिया। जेल में रहकर उन्होंने अन्य कैदियों को शिक्षित किया, कानूनी किताबें पढ़ी और राजनीतिक सिद्धांतों का गहन अध्ययन किया। बाहर दुनिया बदल रही थी और मंडेला की रिहाई की मांग दुनियाभर में उठने लगी थी। उनके समर्थन में अंतर्राष्ट्रीय जनमत बनने लगा। अंततः 11 फरवरी 1990 को नेल्सन मंडेला को रिहा कर दिया गया। जब वे जेल से बाहर आए तो उन्हें देखते ही लाखों लोगों ने उनका स्वागत किया। वह क्षण केवल दक्षिण अफ्रीका के लिए ही नहीं बल्कि संपूर्ण मानवता के लिए ऐतिहासिक था। जेल से

निकलने के बाद उन्होंने किसी से बदला नहीं लिया बल्कि क्षमा और मेल-मिलाप की राजनीति को अपनाया। उन्होंने नफरत के बदले संवाद, प्रतिशोध के बदले न्याय और विभाजन के बदले एकता को चुना। उन्होंने अफ्रीकन



नेशनल कांग्रेस को फिर से संगठित किया और देश को एकजुट करने के लिए ‘सत्य और मेलमिलाप आयोग’ की स्थापना की, जहां अपराधी और पीड़ित आमने-सामने बैठकर अपने अपराधों को स्वीकार करते और क्षमा मांगते थे। मंडेला के जीवन और कार्यों की प्रेरणा अफ्रीकी दर्शन

‘उबुन्दु’ में निहित थी, जिसका सार है ‘मैं हूं क्योंकि हम हैं।’ उनके नेतृत्व ने यह साबित कर दिया कि बदले की भावना से देश नहीं बनते बल्कि माफ़ी और मेल-मिलाप की भावना ही राष्ट्र निर्माण की असली नींव होती है।

1994 में दक्षिण अफ्रीका में पहली बार बहुजातीय लोकतांत्रिक चुनाव हुए और नेल्सन मंडेला देश के पहले अश्वेत राष्ट्रपति बने। यह केवल एक राजनीतिक पद नहीं था बल्कि एक क्रांति थी। उन्होंने राष्ट्रपति रहते हुए सुलह, समरसता और सामाजिक न्याय की नीति अपनाई। उन्होंने यह सिद्ध किया कि नेतृत्व का अर्थ केवल शासन करना नहीं बल्कि समाज की सेवा करना होता है। वे एक कार्यकाल के बाद ही राष्ट्रपति पद से हट गए जबकि चाहते तो आजीवन सत्ता में बने रह सकते थे।

उनके योगदानों के लिए उन्हें 1993 में नोबेल शांति पुरस्कार से नवाजा गया। 1990 में भारत ने उन्हें भारत रत्न से सम्मानित किया और यह सम्मान पाने वाले वे पहले विदेशी बने। अमेरिका, फ्रांस, रूस, ब्रिटेन सहित

कई देशों ने उन्हें अपने सर्वोच्च नागरिक सम्मान प्रदान किए। 2009 में संयुक्त राष्ट्र महासभा ने 18 जुलाई को ‘नेल्सन मंडेला अंतर्राष्ट्रीय दिवस’ के रूप में घोषित किया ताकि लोग उनके जीवन और दर्शन से प्रेरणा लेकर समाज के लिए कार्य करें। इस दिन संयुक्त राष्ट्र ने आग्रह किया

है कि लोग कम से कम 67 मिनट समाजसेवा में दें, जो मंडेला के सार्वजनिक जीवन के 67 वर्षों का प्रतीक है। नेल्सन मंडेला का जीवन आज भी पूरी दुनिया के लिए प्रेरणा है। उन्होंने यह साबित किया कि नेतृत्व केवल अधिकार नहीं, जिम्मेदारी भी है। उन्होंने यह सिखाया कि असहिष्णुता और अन्याय का मुकाबला नफरत से नहीं बल्कि साहस और संवेदनशीलता से किया जा सकता है। जब उन्होंने कहा, ‘मैंने पाया कि साहस डर की अनुपस्थिति नहीं है, बल्कि डर पर विजय प्राप्त करना है’ तो यह महज शब्द नहीं थे बल्कि उनके जीवन का अनुभव था। उन्होंने यह भी कहा था कि बहादुर वह नहीं होता, जो डरता नहीं बल्कि वह होता है, जो डर को जीतता है। 5 दिसंबर 2013 को नेल्सन मंडेला का निधन हुआ। उनके निधन के समय दुनिया के सभी कोनों से श्रद्धांजलि दी गई। उन्हें ‘दक्षिण अफ्रीका का गांधी’, ‘मानवता का प्रकाश स्तंभ’ और ‘सद्भावना का प्रतीक’ कहा गया। उनके नाम पर दुनियाभर में विश्वविद्यालय, संस्थान, सड़कें और पुरस्कार हैं। उनके विचार और संघर्ष आज भी जीवित हैं। आज जब दुनिया असमानता, नस्लवाद, युद्ध और कट्टरता की चुनौतियों से जूझ रही है, तब नेल्सन मंडेला जैसे नेताओं की दृष्टि, सोच और मार्गदर्शन की आवश्यकता पहले से कहीं अधिक है। वे हमें सिखाते हैं कि अंधकार चाहे जितना भी गहरा क्यों न हो, एक मोमबत्ती उसे चीर सकती है। उनका यह कथन आज भी उतना ही प्रासंगिक है ‘एक अच्छा दिमाग और एक अच्छा दिल हमेशा एक विजयी संयोजन होता है।’ यदि हम आज भी दुनिया को एक बेहतर स्थान बनाना चाहते हैं तो हमें अपने भीतर की मानवता, साहस और करुणा को जाग्रत करना होगा और यही नेल्सन मंडेला को सच्ची श्रद्धांजलि होगी।

बलूचिस्तान की आजादी की घोषणा के मायने

विश्व राजनीति

दुर्गेश्वर राय

लेखक शैक्षिक संवाद मंच के संयोजक हैं।



सोशल मीडिया पर हाल ही में बलूचिस्तान की आजादी से जुड़ा एक पत्र तेजी से वायरल हुआ। इस पत्र में रिपब्लिक ऑफ बलूचिस्तान के गठन और नई मुद्रा जारी करने का दावा किया गया। स्वतंत्र जांचकर्ताओं और वैश्विक मीडिया ने इस दावे को पूरी तरह अपुष्ट और इंटरनेट प्रोपेगैंडा माना है। जमीनी स्तर पर बलूचिस्तान में स्वतंत्रता की मांग को लेकर संघर्ष लंबे समय से चल रहा है। इस संघर्ष के पीछे कई ऐतिहासिक, आर्थिक और प्रशासनिक कारण मौजूद हैं। हालांकि, अंतरराष्ट्रीय कानून और वैश्विक राजनीति की कसौटी पर किसी भी क्षेत्र के लिए एक नए देश का दर्जा पाना आज के दौर में बेहद दुरुह है। मोटेबीड़ियों कन्वेंशन के अनुसार किसी नए राष्ट्र के लिए स्थायी आबादी, निश्चित भूभाग, प्रभावी सरकार और विदेशी संबंध बनाने की क्षमता जैसे बुनियादी मानकों को पूरा करना होता है। बलूचिस्तान के पास आबादी और भूभाग तो है, लेकिन वहां एक संप्रभु और प्रभावी प्रशासनिक सरकार की स्थापना करना पाकिस्तानी सैन्य नियंत्रण के रहते व्यावहारिक रूप से असंभव बना हुआ है हालांकि पाकिस्तान बलूचिस्तान पर अपना नियंत्रण लगातर खोता जा रहा है। इसके आगे की बाधा और भी विकट है, जिसके तहत संयुक्त राष्ट्र सुरक्षा परिषद की मंजूरी और महासभा के दो-तिहाई देशों का समर्थन आवश्यक होता है। बलूचिस्तान के संदर्भ में, सुरक्षा परिषद का स्थायी सदस्य चीन अपने विशाल आर्थिक हितों और सी.पी.ई.सी. परियोजना को बचाने के लिए किसी भी

स्वतंत्रता प्रस्ताव पर तुरंत अपने वीटो का इस्तेमाल कर उसे निरस्त कर देगा। आधुनिक अंतरराष्ट्रीय व्यवस्था किसी भी संप्रभु देश की प्रादेशिक अखंडता को प्राथमिकता देती है, इसलिए जब तक मूल देश स्वयं विभाजित होने की अनुमति न दे या उसका पूर्ण विघटन न हो जाए, तब तक एकतरफा स्वतंत्रता को वैश्विक मान्यता मिलना लगभग नामुमकिन होता

है। बलूचिस्तान के विद्रोह का इतिहास विभाजन के समय से शुरू होता है। वर्ष 1947 में भारत की स्वतंत्रता के समय जब अंग्रेजों ने देशी रियासतों को भारत में शामिल होने या पाकिस्तान में शामिल होने या स्वतंत्र रहने का विकल्प दिया तो कलाल रियासत ने अपनी स्वतंत्रता चुनी थी, लेकिन 1948 में पाकिस्तान ने बलपूर्वक इसका विलय कर लिया। इसके बाद 1954 से 1958 के बीच पाकिस्तान की वन-यूनिट पॉलिसी के विरुद्ध दूसरा बड़ा विद्रोह हुआ, जिसका नेतृत्व नवाब नौराज खान ने किया। वर्ष 1963 से 1970 के दौरान सेना की वापसी की मांग को लेकर बलूच कबायली नेताओं ने शेरों मूरी के नेतृत्व में पाकिस्तानी सेना के खिलाफ गुरिल्ला युद्ध लड़ा। इन दोनों ही चरणों में बलूच नेताओं को बातचीत के बहाने बुलाकर गिरफ्तार किया गया या फांसी दे दी गई, जिससे बलूच जनता में अविश्वास की खाई और गहरी हो गई। वर्ष 1973 में जब जुल्फिकार अली भुट्टो की सरकार ने बलूचिस्तान की प्रांतीय सरकार को बर्खास्त किया, तब बांग्लादेश से प्रेरित होकर चार वर्षीय स्वायत्तता आंदोलन छिड़ गया। वर्ष 2000 के बाद से विद्रोह की पाँचवीं लहर चल रही है, जिसमें सैन्य ज्यादतियों और मानवाधिकारों के उल्लंघन को लेकर असंतोष चमस पर है।

इस असंतोष का एक बड़ा कारण आर्थिक शोषण और मानवाधिकारों का हनन है। बलूचिस्तान खनिज संसाधनों के मामले में अत्यधिक समृद्ध है, लेकिन यह पाकिस्तान का सबसे गरीब प्रांत बना हुआ है। यहाँ बड़े पैमाने

पर प्राकृतिक गैस, ताँबा और सोने के भंडार हैं, परंतु इसका स्थानीय लाभ न्यूनतम है। चीन-पाकिस्तान आर्थिक गलियारा और ग्वादर बंदरगाह जैसी बड़ी परियोजनाओं में स्थानीय लोगों की भागीदारी न के बराबर है। इसके अतिरिक्त, वर्ष 2011 से अब तक 10,000 से अधिक बलूच नागरिक लापता हो चुके हैं, जिन्हें जबरन गायब करने और फर्जी मुठभेड़ों में मारने के आरोप पाकिस्तानी सुरक्षा बलों पर लगते रहे हैं। क्षेत्र में बढ़ती असुरक्षा के कारण तहरीक-ए-तालिबान पाकिस्तान और अल-कायदा जैसे उग्रवादी समूहों की सक्रियता भी बढ़ी है, जिससे शिया समुदायों पर सांप्रदायिक हमले हो रहे हैं।

बलूचिस्तान के अलग होने या अस्थिर होने का सीधा प्रभाव उसके पड़ोसियों और वैश्विक शक्तियों पर पड़ता है। चीन ने सी.पी.ई.सी. और ग्वादर में भारी निवेश किया है, जिससे उसकी सीधी पहुंच अरब सागर तक होती है। बलूचिस्तान में अस्थिरता से चीन के आर्थिक हितों को गहरा धक्का लग रहा है।

जहाँ तक भारत के रुख का प्रश्न है, भारत इस पूरे मामले में एक सतर्क दृष्टिकोण रखता है। भारत बलूचिस्तान में किसी भी तरह के सीधे हस्तक्षेप से इनकार करता है और पाकिस्तान के इन आरोपों को खारिज करता है। भारत का मानना है कि यह पाकिस्तान का आंतरिक मुद्दा है जिसे उन्हें स्वयं हल करना चाहिए। हालांकि, वर्ष 2016 में भारत के प्रधानमंत्री ने अपने स्वतंत्रता दिवस के भाषण में बलूचिस्तान में हो रहे मानवाधिकारों के उल्लंघन का मुद्दा उठाया था, जो भारत के लोकतांत्रिक मूल्यों और अल्पसंख्यक अधिकारों की वकालत के अनुरूप है। भारत वैश्विक मंचों पर हमेशा अंतरराष्ट्रीय मानदंडों के भीतर रहकर क्षेत्रीय स्थिरता और बलूच नागरिकों के अधिकारों की पैरवी करता है। वैश्विक मंचों पर यही है कि बलूचिस्तान में हिंसा और सैन्य दमन रुकना चाहिए, ताकि दक्षिण एशिया में सुरक्षा की चुनौतियाँ और अधिक गंभीर न हों।

विचार

सुरेश उपाध्याय

लेखक स्तंभकार हैं।



मालव धरती गहन गम्भीर – डग-डग, रोटी पग-पग नीर’ यह कहावत मालवा की पहचान और उसकी सम्पन्नता की प्रतीक रही है। अलनीनो की चर्चा, खंडवर्षा की सम्भावना, अभी तक कम वर्षा के आंकड़े और बारिश की खेंच ने यादों की बरसात को ताजा कर दिया है। आषाढ के घने काले बादल, सावन के सैरे, भादवा की झड़ी के उस दौर में कई दिनों तक सूरज अवकाश पर चला जाता था। बरसात सीजन भर होती थी, स्कूलों में हफ्ता की छुट्टी भी हो जाती थी। भंजिए, गुलगुले, नमकीन/मीठे रेलमे (ताये) व गुडराब स्वाद के अतिरिक्त मौसम के मुकाबले की खुराक (प्रोवैटिव मेडिसिन) हुआ करती थी। वर्षा जल से लबालब तालाब, उफनती नदियों का विभिन्न शहरों में प्रवेश व तांडव तथा प्राकृतिक झरनों का सौंदर्य सुखियों व जनचर्चा में रहता था। इतना बरसा पानी जल स्रोतों में एकत्र रहता था और वाष्पीकरण के चलते पुनर्चक्रीकरण की प्रक्रिया होती थी। पानी धाराें तक पहुंचाने की नल व्यवस्था पर्याप्त नहीं थी। पीने का पानी शहर के कुंओं से भर कर कावर्डिए वर्षभर सम्पन्नों के घर घर पहुंचाते थे। नहाने व कपड़े धोने के लिए नदी घाट, कृत्रिम कुंड व तालाब की राह अलसुबह से हलचल शुरू हो जाती थी। ग्रीष्म ऋतु के आते-आते संकट और बढ़ जाता था। सरकारी हैंडपंप पर दिन उगने से पहले नम्बर लगते जो देर रात तक चलते रहते थे। निजी हैंडपंप भी कम मात्रा में थे और पास पड़ोस के लिए वे उदार रहते थे। सड़क पर नगरपालिका से मशक के माध्यम से छिड़काव होता था। मां, बहन, बेटी, भाभी



पड़ोस के कुंओं, झीन की बावड़ी व पथवारी के हैंडपंप से घड़े-गारे उड़ाए चली आती थी, चुमली बनाने व एक के ऊपर एक बर्तन रखने की मदद सहर्ष की जाती थी। बच्चों व युवाओं के जिम्मे हैंडपंप चलाने का जिम्मा रहता था। कुएं में डूबे बाल्टी व बर्तन के लिए लोहे के हुक लगे काले का प्रयोग होता था। कुछ उसके विशेषज्ञ भी होते थे। कुंओं में गटे, नदी-तालाब में डाढ़ व बरछी लगाने का सबका अपना अपना अंदाज होता था। जल स्रोतों पर अच्छी खासी रैनक व मेल-मिलाप के साथ सुख-दुःख की बातें होती, गाँसिप भी होती ही थी। पीने के पानी की स्थाई व अस्थाई प्याऊ और उस पर सेवा को धर्म की तरह किया जाता था। पशुओं व पक्षियों के लिए सभी गलियों में व्यवस्था होती थी।

अब जब पारिस्थितिकी तंत्र से छेड़छाड़ के दुष्परिणाम सामने आए हैं, ग्लोबल वार्मिंग के चर्चाएँ हैं, वर्षा ऋतु के माने बदल गए हैं। नदी, तालाब, कुंओं, बावड़ियों पर अतिक्रमण, उनमें अवशिष्ट व अपशिष्ट के छोड़े जाने, उनके उथले व संकीर्ण किए जाने, उनकी अवहेलना किए जाने की प्रक्रिया ने गम्भीर संकट खड़े कर दिए हैं। बाढ़ अब भी आती है, खतरे के निशान बदल गए हैं और पानी उन तक जल्दी पहुंचता भी है। थोड़ी वर्षा में स्मार्ट शहर तक डूब जाते

हैं। पानी की घर-घर नल पहुंच की पहल के बावजूद पीने के शुद्ध पानी का संकट चौतरफा नजर आता है। वर्षभर टैंकर से सप्लाय, टैंकर पर युद्ध की स्थितियां व निजी टैंकरों की व्यावसायिकता आज आम बात है। संकट का हल खोजने में नलकूपों की अंधाधुंध खुदाई ने जलस्तर को रसातल में पहुंचा दिया है। पानी एक कमोडिटी बन कर रह गया है। पानी विभिन्न साइज की बोतल, पाउच, केन से बिकने वाली वस्तु में तब्दिल हो गया है और जल शुद्धिकरण यंत्रों को घर-घर की आवश्यकता बना दिया गया है। एक बड़ा बाजार व व्यवसाय तंत्र पानी के नाम पर खड़ा हो गया है और ऐसे में खंडवर्षा, कुछ दिनों में पूरी सीजन की वर्षा, अल नीनो के प्रभाव ने आसन्न संकट व चुनौतियों को सामने ला दिया है। यह स्मरण रहना चाहिए कि ‘पानी से पैसे तो बनाए जा सकते हैं लेकिन पैसे से पानी नहीं बनाया जा सकता है’। बोए गए बीज खराब होने की खबरें भी हैं, खाद्यान्न आत्मनिर्भरता के समक्ष भी चुनौती हो सकती है। समय रहते इन तात्कालिक चुनौतियों से निपटने की तैयारी के साथ जल, जंगल, जमीन के संरक्षण व संवर्धन के लिए दीर्घकालीन नीतियां व कार्यक्रम अपनाने की जरूरत है। इस दिशा में ठोस, गम्भीर व उत्तरदायित्वपूर्ण प्रयास की दस्कार है।

सौरव गांगुली की बायोपिक के पोस्टर से माहौल बनाने की चेष्टा

फिल्म समीक्षा

आदित्य दुबे

लेखक वेबसाइट ई अंतर्भव के प्रबन्ध संचालक हैं।



भारतीय क्रिकेट टीम के पूर्व कप्तान सुप्रसिद्ध क्रिकेट खिलाड़ी सौरव गांगुली की बायोपिक - ‘दादा- द सौरव गांगुली स्टोरी’ का फर्स्ट लुक इसी साहज दर्शकों के सामने आ गया है। फिल्म का शीर्षक - ‘दादा’ है जिसकी टैगलाइन भी काफी जोरदार है - उन्होंने सिर्फ खेला नहीं, खेल को बदल दिया। फिल्म के पहले प्रदर्शित पोस्टर में सौरव की भूमिका निभाने वाले अभिनेता राजकुमार राव, सौरव के सबसे यादगार पल को पुनर्चित (रीक्रिएट) करते नजर आ रहे हैं। पोस्टर में राजकुमार राव का लुक युवा सौरव गांगुली की याद दिला रहा है। इसके लिए अभिनेता ने केश सज्जा (हेयरस्टाइल), चेहरे के हाव

पोस्टर में राजकुमार राव का लुक युवा सौरव गांगुली की याद दिला रहा है। इसके लिए अभिनेता ने केश सज्जा (हेयरस्टाइल), चेहरे के हाव भाव और देह भाषा (बॉडी लैंग्वेज) पर खास काम किया गया है। फिल्म का पोस्टर रिलीज करने के साथ ही बायोपिक के निर्माता ने इसक प्रदर्शन की तारीख का भी ऐलान कर दिया है। यह फिल्म 14 मई 2027 को रिलीज होगी। दस महीने का लम्बा अन्तराल इस बायोपिक के लिये माहौल बनाने में भले ही सहायक हो मगर इस गेप में इस बायोपिक के प्रति दर्शकों में उत्साह बनाये रखना बेहद कठिन होगा।अब यह वक्त ही बताएगा कि निर्माता-निर्देशक का यह दावा कितना सफल रहता है?

भाव और देह भाषा (बॉडी लैंग्वेज) पर खास काम किया गया है। फिल्म का पोस्टर रिलीज करने के साथ ही बायोपिक के निर्माता ने इसक प्रदर्शन की तारीख का भी ऐलान कर दिया है। यह फिल्म 14 मई 2027 को रिलीज होगी। दस महीने का लम्बा अन्तराल इस बायोपिक के लिये माहौल बनाने में भले ही सहायक हो मगर इस गेप में इस बायोपिक के प्रति दर्शकों में उत्साह बनाये रखना बेहद कठिन होगा।अब यह वक्त ही बताएगा कि निर्माता-निर्देशक का यह दावा कितना सफल रहता है?

भारतीय क्रिकेट टीम के पूर्व कप्तान सौरव गांगुली का गत सात जुलाई को चौपनवां जन्मदिन था, इस खास

मौके पर बायोपिक के निर्माता ने सौरव गांगुली की भूमिका निभा रहे अभिनेता राजकुमार राव का पहला लुक रिलीज किया जो बायोपिक के बारे में उम्मीद जगाने वाला है । इस फिल्म के निर्देशक विक्रमआदित्य मोटवानी हैं और निर्माता लव रंजन और अंकुर गर्ग हैं। फिल्म को टी-सोरीज, डीबीएल और लव फिल्म्स मिलकर बना रहे हैं। पोस्टर जारी होने के बाद अपनी पहली प्रतिक्रिया में गांगुली ने कहा कि इस मौके ने उनके जन्मदिन को और भी खास बना दिया है। इससे मेरा बर्थ डे और भी यादगार बन गया है. यह सच में अब तक का सबसे अच्छा बर्थडे गिफ्ट है। उन्होंने कहा यह पोस्टर मुझे मेरे क्रिकेट सफर के एक बेहद खास पल में वापस ले जाता है । राजकुमार

ने इस भूमिका को पूरी ईमानदारी और प्रतिबद्धता के साथ निभाया है. मुझे भरोसा है कि वह मेरी कहानी को दर्शकों तक बेहतरीन तरीके से पहुंचाएंगे।

वर्ष 2021 में सौरव ने अपनी बायोपिक का एलान किया था। बायोपिक में सौरव की शुरुआती जिंदगी से उनके बीसीसीआई अध्यक्ष बनने तक की कहानी नजर आएगी। बायोपिक का बजट बड़ा बताया जा रहा है। फिल्म में गांगुली के क्रिकेट कैरियर के अहम पड़ावों को दिखाया जाएगा। इसमें उनके भारतीय क्रिकेट टीम के कप्तान बनने, जीवन के संघर्ष और भारतीय क्रिकेट में उनके योगदान को भी दिखाया जाएगा। सौरव गांगुली को भारतीय क्रिकेट के सबसे सफल और प्रभावशाली

कप्तानों में गिना जाता है। उन्होंने 2000 के दशक की शुरुआत में अपनी आक्रामक कप्तानी और बेखोफ सोच से टीम इंडिया को नई पहचान दिलाई थी। उनके नेतृत्व में भारत ने विदेशों में कई यादगार सफलताएं हासिल कीं. इनमें वर्ष 2004 में पाकिस्तान में पहली बार टेस्ट सिरिज की जीत और वर्ष 2003-04 में ऑस्ट्रेलिया में टेस्ट सिरिज ड्रॉ कराना शामिल है। इसके अलावा, वर्ष 2001 में भारत ने घरेलू टेस्ट सिरिज में ऑस्ट्रेलिया को 2-1 से हराकर उसकी लगातार 15 टेस्ट मैचों की जीत का सिलसिला भी खत्म किया था। गांगुली की कप्तानी में भारत ने 2002 में श्रीलंका के साथ आईसीसी चैंपियंस ट्रॉफी का संयुक्त खिताब जीता। 2003 क्रिकेट विश्व कप के फाइनल में जगह बनाई और 2002 की नेटवेस्ट ट्रॉफी अपने नाम की। लॉर्ड्स के मैदान पर नेटवेस्ट ट्रॉफी जीतने के बाद बालकनी में शर्ट लहराकर मनाया गया गांगुली का जश्न भारतीय क्रिकेट इतिहास के सबसे प्रतिष्ठित पलों में गिना जाता है। यही ऐतिहासिक दृश्य उनकी बायोपिक के फर्स्ट-लुक पोस्टर का मुख्य आकर्षण भी है।

संक्षिप्त समाचार

प्रधानमंत्री फसल बीमा योजना की सहकारी बैंक समितियों एवं सीएससी की जिला स्तरीय कार्यशाला आयोजित



रायसेन (निप्र)। प्रधानमंत्री फसल बीमा योजना अंतर्गत जिले में अधिक से अधिक किसानों को फसल बीमा कराने हेतु प्रेरित करने के लिए बुधवार को जिला सहकारी केन्द्रीय बैंक में जिला स्तरीय सहकारी बैंक समितियों एवं सीएससी कार्यशाला का आयोजन किया गया। जिसमें जिला सहकारी बैंक के सीईओ श्री अजय कुमार सहित अन्य अधिकारी, जिले के सभी वीएलई एवं पैक्स प्रतिनिधियों ने सहभागिता की। कार्यशाला में सीईओ श्री अजय कुमार ने कहा कि अल-नीनो के संभावित प्रभाव से अनियमित वर्षा एवं प्राकृतिक आपदाओं की संभावना को देखते हुए किसानों को अपनी फसल का बीमा कराने हेतु प्रेरित किया जाए। किसानों को बताएं कि फसल बीमा प्राकृतिक आपदा, सूखा, अतिवृष्टि एवं मौसम के कारण होने वाले अन्य जोखिमों से होने वाली आर्थिक हानि से सुरक्षा प्रदान करता है। उन्होंने सभी वीएलई एवं पैक्स प्रतिनिधियों से कहा कि किसानों को योजना का अधिकतम लाभ दिलाने हेतु 31 जुलाई 2026 के पहले ही पंजीयन सुनिश्चित कराएं। इस अवसर पर एसबीआई जनरल इश्योरेंस की ओर से श्री विनय यादव ने प्रजेन्टेशन के माध्यम से प्रधानमंत्री फसल बीमा योजना की नामांकन प्रक्रिया, पंजीयन की विस्तृत जानकारी प्रदान की।

सीहोर वृत्त में अभी तक लगाए गए 81,147 स्मार्ट मीटर

संपर्क अभियान के शिविरों में बताया जा रहा स्मार्ट मीटर का डेमो

सीहोर (निप्र)। बिजली कंपनी द्वारा सभी बिजली उपभोक्ताओं के घरों पर स्मार्ट मीटर लगाए जा रहे हैं। सीहोर के उप महाप्रबंधक ने बताया कि सीहोर वृत्त में 1,28,112 स्मार्ट मीटर लगाने का लक्ष्य निर्धारित किया गया है, जिसमें से 81,147 मीटर लगाए जा चुके हैं। इसी प्रकार डीटीआर पर 7404 स्मार्ट मीटर का लक्ष्य है, जिसमें से 2671 स्मार्ट मीटर लगाए जा चुके हैं। कंपनी द्वारा संपर्क अभियान के अंतर्गत आयोजित शिविरों में भी स्मार्ट मीटर्स का डेमो दिया जा रहा है स्मार्ट मीटर, प्रीपेड मीटर एवं लोड मॅनेजमेंट का लाइव डेमो दिखाया जा और मीटर रीडिंग संबंधी भावितियों को दूर किया जा रहा है। उपभोक्ताओं को बताया जा रहा है कि मीटर का इनपुट एवं आउटपुट लोड कैसे संतुलित रहता है उप महाप्रबंधक ने बताया कि स्मार्ट मीटर से उपभोक्ताओं को कई सुविधाएं प्रदान की जा रही है ऊर्जा की खपत को ट्रैक कर नियंत्रित करने और ऊर्जा की बचत करने में मदद करता है टाइम आफ डे खपत पर सीहोर संभाग में उपभोक्ताओं को 25.42,161 रुपये की छूट प्रदान की गई है। स्मार्ट मीटर बिजली की खपत को सटीक रूप से मापता है, जिससे बिल में कोई गलती नहीं होती है। स्मार्ट मीटर लगाने से रीडिंग कार्य में भी पारदर्शिता आई है, जिससे उपभोक्ताओं को किसी भी प्रकार की कोई भी समस्या नहीं आ रही है। एप के जरिए मोबाइल पर रियल-टाइम डेटा देखकर ऊर्जा की खपत को नियंत्रित कर सकते हैं।

अब स्नातक एवं स्नातकोत्तर की कक्षाओं में विद्यार्थी 31 जुलाई तक ले सकेंगे प्रवेश

उच्च शिक्षा विभाग ने द्वितीय चरण की कॉलेज लेवल काउंसलिंग की बढ़ाई तिथि

हरदा (निप्र)। उच्च शिक्षा विभाग, मध्यप्रदेश ने शैक्षणिक सत्र 2026-27 के लिए द्वितीय चरण की कॉलेज लेवल काउंसलिंग (सीएलसी) की आरंभ तिथि बढ़ा दी है। अब विद्यार्थी प्रदेश के शासकीय, अनुदान प्राप्त अशासकीय और अशासकीय महाविद्यालयों में स्नातक एवं स्नातकोत्तर कक्षाओं में 31 जुलाई तक प्रवेश ले सकेंगे। इस संबंध में आयुक्त उच्च शिक्षा श्री प्रबल सिपाह ने मंगलवार को आदेश भी जारी कर दिए हैं। पूर्व निर्धारित कार्यक्रम के अनुसार द्वितीय चरण की सीएलसी की आरंभ तिथि 15 जुलाई 2026 थी, जिसे बढ़ाकर अब 31 जुलाई 2026 कर दिया गया है। विभाग ने स्पष्ट किया है कि प्रवेश प्रक्रिया से संबंधित अन्य सभी शर्तें, नियम एवं दिशा निर्देश पूर्ववत् लागू रहेंगे।

संरक्षित खेती एवं जल संरक्षण में आधुनिक तकनीकों का उपयोग करें किसान

► कलेक्टर ने उद्यानिकी एवं पीएमएफएमई योजना के अंतर्गत उद्यानिकी फसल इकाइयों का किया निरीक्षण

सीहोर (निप्र)। कलेक्टर श्री बालागुरु के. ने ग्राम खामलिया, चैनपुरा और बिलकिसगंज में उद्यानिकी विभाग की प्रधानमंत्री सूक्ष्म खाद्य उद्योग उन्नयन योजना के अंतर्गत संचालित विभिन्न परियोजनाओं का निरीक्षण किया और किसानों एवं हितग्राहियों से चर्चा कर विस्तार से जानकारी ली। निरीक्षण के दौरान कलेक्टर ने ग्राम खामलिया में किसान श्री मिटूलाल मेवाड़ा के द्वारा पॉली लाइनिंग फार्म पॉण्ड और शेडनेट हाउस में की जा रही खीरा की खेती तथा बैंगन की फसल का निरीक्षण किया। इसके साथ ही किसान द्वारा प्याज भंडार गृह में सुरक्षित भंडारित प्याज का भी अवलोकन किया। उन्होंने किसान द्वारा की गई वैज्ञानिक भंडारण व्यवस्था की सराहना करते हुए किसानों को फसल कटाई उपरांत प्रबंधन एवं भंडारण तकनीकों को अपनाने के लिए प्रेरित किया। उन्होंने संरक्षित खेती एवं जल संरक्षण के इन नवाचारों की सराहना करते हुए किसानों को आधुनिक तकनीकों को अपनाने के लिए प्रेरित किया।



आचार्यश्री समय सागर ने मांस निर्यात पर जताई चिंता

नर्मदापुरम (निप्र)। जैन धर्म के महान गुरुजी संयम, सत्य और अहिंसा के प्रतीक, आचार्य विद्यासागर महाराज के शिष्य आचार्य 108 समय सागर महाराज का बुधवार सुबह नर्मदापुरम शहर में आगमन हुआ। रसूलिया डबल फाटक पर आचार्य श्री के साथ 20 पिच्छी मुनिराजों का शहर में मंगल प्रवेश हुआ। जहां सकल जैन समाज और शहरवासियों ने आचार्य श्री का स्वागत किया। दर्शन कर आशीर्वाद लिया। उनके स्वागत में जगह-जगह टेंट, बैंड-बाजे और रंगोलियां बनाकर शहर को सजाया गया। आचार्य श्री रसूलिया, भोपाल तिराहा, एनएमवी तिराहा, सतरस्ते होते हुए बड़े दिगंबर जैन मंदिर, मंगलवाड़ा पहुंचे। यहां आचार्य श्री का पाद प्रक्षालन, पूजन-अर्चना के बाद प्रवचन हुए। जिसमें उन्होंने अहिंसा की सीख दी। भारत से हो रहे मांस

निर्यात पर चिंता जताई। **प्रवचन की मुख्य बातें :** आचार्य समय सागर महाराज ने कहा कि ढु 'सांसारिक प्राणी स्वाधी हैं। अपने जीवन को सुख-शांति से बनाने के लिए दूरदृष्टि रखता है, लेकिन परमार्थ उसके जीवन में हाथ नहीं रख सकता।' उन्होंने बड़े-बड़े हिंसात्मक कार्यों पर चिंता जताते हुए कहा कि ढु 'सुना है भारत से मांस निर्यात होता है। इसे बंद करने के लिए पुरुषार्थ करना चाहिए। थोड़ी सफलता मिली है, लेकिन आज भी यह कार्य चल रहा है और हम देखकर भी नजर अंदाज कर देते हैं।' महाराज ने कहा ढु 'मानव के लिए तो बहुत प्रबंध होते हैं, वो सुख-सुविधा से जीता है। थोड़ी प्रतिकूलता आने पर आचार्य श्री का पाद प्रक्षालन, पूजन-अर्चना के बाद प्रवचन हुए। जिसमें उन्होंने अहिंसा की सीख दी। भारत से हो रहे मांस

“प्रधानमंत्री पोषण शक्ति निर्माण योजना“ के तहत रसोईया सह सहायक का होगा ईकेवायसी सत्यापन



हरदा (निप्र)। मुख्य कार्यपालन अधिकारी, जिला पंचायत हरदा श्रीमती अंजली जोसेफ की अध्यक्षता में बुधवार को पीएम पोषण कार्यक्रम की प्रगति की विस्तृत समीक्षा की गई। बैठक में भोजन की गुणवत्ता, शालाओं के सुचारु क्रियान्वयन तथा कल्याणकारी योजनाओं के प्रभावी क्रियान्वयन को लेकर कड़े निर्देश दिये गए। विकासखंड हरदा में माह

जून 2026 में छत्र-छात्राओं की उपस्थिति कम होने के कारण नाराजगी व्यक्त की गई एवं उपस्थिति बढ़ाने हेतु सख्त निर्देश दिये गए। बैठक में पारदर्शी व्यवस्था सुनिश्चित करने के उद्देश्य से पीएम पोषण कार्य से संलग्न सभी रसोईयों का शत-प्रतिशत ईकेवायसी का कार्य तत्काल पूर्ण करने के निर्देश दिये गए। साथ ही कार्यक्रम की

गतिविधियों में पारदर्शिता लाने के लिए डीपीसी, कीआरसी, बीएससी एवं जनशिक्षक को ऑनलाइन निरीक्षण के निर्देश दिये गए। मां की बगिया का निर्माण तथा रखरखाव किये जाने एवं लोकसो पोर्टल पर स्व-सहायता समूह का रजिस्ट्रेशन शत-प्रतिशत किये जाने हेतु कहा गया। बैठक में निर्देशित किया गया कि शाला में दर्ज सभी विद्यार्थियों का एवं पीएम पोषण कार्य से संलग्न रसोईयों का प्रतिमाह स्वास्थ्य परीक्षण किया जावे तथा इसकी विकासखंडवार जानकारी प्रस्तुत की जावे। आगामी बैठक में स्वास्थ्य परीक्षण की अद्यतन जानकारी के साथ बैठक में उपस्थित होने हेतु मुख्य चिकित्सा एवं स्वास्थ्य अधिकारी को निर्देश दिये गए। स्वच्छता की दृष्टि से पीने के पानी टंकी की नियमित सफाई कराने के भी निर्देश दिये गये। मुख्य कार्यपालन अधिकारी, जिला पंचायत हरदा श्रीमती अंजली जोसेफ द्वारा निर्देश देते हुए कहा कि बच्चों के स्वास्थ्य पोषण एवं शिक्षा की गुणवत्ता से किसी भी स्तर पर समझौता नहीं किया जायेगा। कार्यों में लापरवाही बरतने वाले संबंधित अधिकारी व कर्मचारियों के विरुद्ध अनुशासनात्मक कार्यवाही की जायेगी।

‘नशे से दूरी है जरूरी 2.0’ का जिले में शुभारंभ

नशे के खिलाफ जिले में 30 जुलाई तक चलेगा नशे से दूरी है जरूरी 2.0 अभियान

जनसंपर्क गतिविधियां आयोजित की जाएंगी। इसके साथ ही नशे के चिन्हित स्थलों पर पहुंचकर लोगों को नशा छोड़ने के लिए प्रेरित किया जाएगा तथा युवाओं और अभिभावकों को नशे के दुष्परिणामों के प्रति जागरूक किया जाएगा। अभियान के शुभारंभ एडिशनल एसपी श्री कमलेश कुमार खरपुरे, उप संचालक सामाजिक न्याय विभाग सुश्री रोशनी वर्मा, एसडीओपी बैतूल अन्नपूर्णा सिरसाम, डीएसपी शेफा हाशमी सहित अन्य विभागीय अधिकारी, पुलिसकर्मों, स्कूल-कॉलेज के विद्यार्थी, खिलाड़ी उपस्थित रहे।

कार्यक्रमों की रूपरेखा

नशे से दूरी है जरूरी 2.0 अभियान के तहत खेल एवं युवा कल्याण विभाग , सामाजिक न्याय विभाग, पंचायत एवं ग्रामीण विकास विभाग, महिला एवं बाल विकास विभाग, नगर पालिका सहित अन्य विभाग, स्वयंसेवी संस्थाएं एनजीओ एवं ग्राम रक्षा समितियां 30 जुलाई तक नशे के विरुद्ध जन जागरूकता गतिविधियां आयोजित करेंगी। अभियान के तहत 16 जुलाई को

स्कूल-कॉलेजों में रील, शॉर्ट फिल्म सहित जनजागरूकता कार्यक्रम एवं शपथ का आयोजन होगा। वहीं 17 जुलाई को व्याख्यान, लघु फिल्म प्रदर्शन तथा स्कूलों के आसपास तंबाकू सिगरेट की गुम्टियां नहीं होने का सत्यापन किया जाएगा। साथ ही 18 जुलाई को झुग्गी-झोपड़ी एवं चिन्हित क्षेत्रों में जागरूकता कार्यक्रम, नशा पीड़ितों और उनके परिजनों को पुनर्वासि केंद्रों की जानकारी तथा चिकित्सीय परामर्श दिया जाएगा तथा 19 जुलाई को ऑटो एवं शासकीय वाहनों पर पोस्टर, सार्वजनिक स्थानों पर नुक्कड़ नाटक के माध्यम से जागरूक किया जाएगा। इसी प्रकार 20 जुलाई को मानव श्रृंखला बनाकर जनजागरूकता कार्यक्रम होगा तथा 21 जुलाई को चित्रकला, निबंध, पेंटिंग, स्लोगन, रंगोली एवं पोस्टर प्रतियोगिता, अभिभावकों की सहभागिता होगी। वहीं 22 जुलाई को गणमान्य व्यक्तियों एवं वरिष्ठ अधिकारियों के रिकॉर्डेड संदेशों का प्रचार-प्रसार तथा नशा छोड़ चुके लोगों की प्रेरक कहानियों का सोशल मीडिया पर प्रसारण किया जाएगा। इसके अलावा 23 जुलाई को बसों, सार्वजनिक परिवहन एवं नगर निकाय की

किसानों को शासन की योजनाओं का लाभ समयबद्ध एवं पारदर्शी ढंग से उपलब्ध कराया जाए तथा कृषि एवं उद्यानिकी आधारित उद्यमों को प्रोत्साहित किया जाए। इसके साथ ही उद्यानिकी योजनाओं का अधिक से अधिक प्रचार प्रसार किया जाए, ताकि ज्यादा से ज्यादा किसान इन योजनाओं का लाभ लेकर अपनी आमदनी बढ़ा सकें। उन्होंने कहा कि फील्ड अमला किसानों को मत्स्य एवं उद्यानिकी की खेती के लिए प्रेरित करें और उन्हें सहयोग करें। कलेक्टर ने अधिकारियों को निर्देश दिए कि हितग्राही छोटे-छोटे उद्योग या प्रसंस्करण इकाई लगाकर अपने परिवार की आर्थिक स्थिति मजबूत कर सकते हैं और इससे अतिरिक्त रोजगार के अवसर भी सृजित कर सकते हैं।

कलेक्टर ने ग्राम बिलकिसगंज में प्रधानमंत्री सूक्ष्म खाद्य उद्योग उन्नयन योजना के अंतर्गत लाभान्वित इकाई 'सोमेश नमकीन' का भी निरीक्षण किया। उन्होंने उत्पादन प्रक्रिया, गुणवत्ता, पैकेजिंग एवं विपणन व्यवस्था का अवलोकन किया तथा उद्यमी से चर्चा कर व्यवसाय के विस्तार एवं स्थानीय स्तर पर रोजगार सृजन के संबंध में जानकारी ली। निरीक्षण के दौरान उद्यानिकी विभाग के सहायक संचालक श्री जगदीश सिंह मुशाल्टा सहित विभागीय अधिकारी उपस्थित थे।

शारदा स्व-सहायता समूह की महिलाएं बर्नी आत्मनिर्भरता की पहचान



सीहोर (निप्र)। सीहोर जिले की इछवर तहसील के छोटे-से गांव पटारिया सीधा में कभी आर्थिक तंगी, सीमित संसाधनों और रोजगार के अभाव से जूझने वाली इस गांव की महिलाओं ने आज अपनी मेहनत, एकजुटता और आत्मविश्वास के दम पर सफलता की नई कहानी लिखी है। इस परिवर्तन के केंद्र में है राष्ट्रीय ग्रामीण आजीविका मिशन (एनआरएलएम) के अंतर्गत गठित शारदा स्व-सहायता समूह, जिसने न केवल महिलाओं को आर्थिक रूप से आत्मनिर्भर बनाया, बल्कि उनके जीवन में सम्मान, आत्मविश्वास और नई पहचान भी स्थापित की। शारदा स्व-सहायता समूह की शुरुआत उन महिलाओं ने की थी, जिनके सामने आजीविका का कोई स्थायी साधन नहीं था। घर-परिवार की जिम्मेदारियों के बीच वे आर्थिक कठिनाइयों का सामना कर रही थीं।

एनआरएलएम के माध्यम से समूह का गठन हुआ, जहां महिलाओं ने नियमित बचत, बैंकिंग व्यवस्था और स्वरोजगार की बुनियादी जानकारी हासिल की। छोटी-छोटी बचत से शुरू हुई यह यात्रा धीरे-धीरे आत्मनिर्भरता के मजबूत इरादे में बदल गई। समूह की प्रगति में निर्णायक मोड़ तब आया, जब उसका जुड़ाव मध्य प्रदेश ग्रामीण बैंक, भमांडा शाखा से हुआ। इस पूरी प्रक्रिया में बैंक सखी श्रीमती अनीता बार्मानिया ने महत्वपूर्ण भूमिका निभाई। उन्होंने महिलाओं को बैंकिंग प्रणाली, खाता संचालन, ऋण प्रक्रिया और समय पर ऋण चुकाने के महत्व से परिचित कराया। उनके मार्गदर्शन में समूह को सबसे पहले 1.50 लाख रुपये का ऋण प्राप्त हुआ। समूह की महिलाओं ने इस राशि का उपयोग बकरी पालन, किराना दुकान, सब्जी विक्रय जैसे छोटे-छोटे स्वरोजगार शुरू करने में किया। मेहनत और ईमानदारी के साथ व्यवसाय संचालित करते हुए उन्होंने समय पर पूरा ऋण चुकाया और

बैंक का भरोसा जीत लिया। पहली सफलता ने महिलाओं का आत्मविश्वास कई गुना बढ़ा दिया। उनकी कार्यशैली और वित्तीय अनुशासन को देखते हुए बैंक ने समूह को 3 लाख रुपये का दूसरा ऋण स्वीकृत किया। इस बार महिलाओं ने अपने व्यवसाय का विस्तार किया। किसी ने डेयरी व्यवसाय शुरू किया, तो किसी ने सिलाई-कढ़ाई, खाद्य प्रसंस्करण और अन्य स्वरोजगार गतिविधियों को अपनाया। उनकी निरंतर प्रगति और समय पर ऋण पुनर्भुगतान ने उन्हें नई ऊंचाइयों तक पहुंचाया। परिणामस्वरूप समूह को क्रमशः 6 लाख रुपये और फिर 10 लाख रुपये तक का ऋण भी प्राप्त हुआ। इस पूरी यात्रा में बैंक सखी अनीता बार्मानिया केवल बैंक और समूह के बीच की कड़ी नहीं रही, बल्कि उन्होंने एक मार्गदर्शक और प्रेरक की भूमिका निभाई। उनके सतत सहयोग से महिलाओं ने वित्तीय निर्णय लेना सीखा, बैंकिंग व्यवस्था को अवसर और आत्मविश्वास के साथ अपने व्यवसाय को आगे बढ़ाया। आज शारदा स्व-सहायता समूह की महिलाएं आर्थिक रूप से सशक्त हैं। उनके परिवारों की आय

में उल्लेखनीय वृद्धि हुई है, बच्चों को बेहतर शिक्षा मिल रही है और जीवन स्तर पहले की तुलना में कहीं अधिक बेहतर हुआ है। गांव में महिलाओं की पहचान अब केवल गृहिणी तक सीमित नहीं रही, बल्कि वे सफल उद्यमी, परिवार की आर्थिक आधारशिला और समाज में निर्णय लेने वाली सशक्त महिलाएं बन चुकी हैं। शारदा स्व-सहायता समूह से प्रेरणा लेकर अन्य महिलाएं भी स्व-सहायता समूहों से जुड़ रही हैं और स्वरोजगार के माध्यम से आत्मनिर्भर बनने की दिशा में कदम बढ़ा रही हैं।

यह कहानी इस बात का प्रमाण है कि जब सामूहिक प्रयास, सही मार्गदर्शन और सरकारी योजनाओं का प्रभावी क्रियान्वयन एक साथ जुड़ते हैं, तो बदलाव केवल व्यक्तियों तक सीमित नहीं रहता, बल्कि पूरे समाज की तस्वीर बदल देता है। शारदा स्व-सहायता समूह की सफलता यह संदेश देती है कि यदि महिलाओं को अवसर, विश्वास और सही मार्गदर्शन मिले, तो वे न केवल अपने परिवार बल्कि पूरे समाज के विकास की मजबूत आधारशिला बन सकती हैं।



सभी गर्भवती महिलाओं का अनिवार्य रूप से पंजीयन कराएं

हरदा (निप्र)। कलेक्टर श्री सिद्धार्थ जैन की अध्यक्षता में मंगलवार को कलेक्ट्रेट के सभाकक्ष में जिला स्वास्थ्य समिति की बैठक आयोजित की गई। बैठक में जिले में स्वास्थ्य सेवाओं की स्थिति, योजनाओं के क्रियान्वयन और विभिन्न स्वास्थ्य कार्यक्रमों की समीक्षा की गई। कलेक्टर ने अधिकारियों को निर्देश दिये कि महिला एवं बाल विकास विभाग के साथ मिलकर क्षेत्र का भ्रमण कर सभी गर्भवती महिलाओं का पंजीयन सुनिश्चित करें। साथ ही उनकी 4 जांचें अनिवार्य रूप से कराएं। उच्च जोखिम वाली महिलाओं का उचित मनेजमेंट करें तथा हर गर्भवती महिला का फॉलोअप लें। उन्होंने निर्देशित किया कि भ्रमण के दौरान चिह्नकित कुपोषित व अतिकुपोषित श्रेणी के बच्चों को पोषण

पुनर्वासि केंद्र में अनिवार्य रूप से भर्ती कराएं। सभी बीएमओ जून मिटिंग के माध्यम से प्रत्येक तीन से चार दिवस में यूवीन एवं एचआईएमएस का डाटा कलेक्शन की मॉनिटरिंग करें। कलेक्टर ने सभी अधिकारियों को स्वास्थ्य सेवाओं को बेहतर और समय पर उपलब्ध कराने के निर्देश दिए। इस अवसर पर जिला पंचायत की मुख्य कार्यपालन अधिकारी श्रीमती अंजली जोसेफ जोनाथन, मुख्य चिकित्सा एवं स्वास्थ्य अधिकारी डॉ. एच.पी. सिंह, जिला कार्यक्रम अधिकारी महिला एवं बाल विकास विभाग श्री विवेक शर्मा सहित अन्य स्वास्थ्य अधिकारी उपस्थित रहे। बैठक में मातृ-शिशु स्वास्थ्य, टीकाकरण और अस्मिताओं में दवाओं एवं व्यवस्थाओं की उपलब्धता पर भी विस्तार से चर्चा की गई।



बैतूल (निप्र)। जिले में नशे के खिलाफ व्यापक जनजागरूकता अभियान 'नशे से दूरी है जरूरी 2.0' का औपचारिक शुभारंभ 15 जुलाई को पुलिस पेरड ग्राउंड से किया गया। इस अवसर पर यहां से जागरूकता रैली एवं ड्रा अवैयर्सनेस रन का आयोजन किया गया। पुलिस अधिक श्री वीरेंद्र जैन ने हरी झंडी दिखाकर रैली को रवाना किया। रैली प्रमुख मार्गों से होते वापस पुलिस ग्राउंड पहुंची। इस दौरान सभी प्रतिभागियों को नशा मुक्ति की शपथ

दिलाई गई। इस अवसर पर पुलिस अधीक्षक श्री जैन ने कहा कि नशा व्यक्ति को ही नहीं पूरे परिवार और समाज को प्रभावित करता है। युवाओं को नशे जैसी बुराई से दूर रहकर अपनी ऊर्जा शिक्षा, खेल और सकारात्मक कार्यों में लगानी चाहिए। एएसपी श्री जैन ने बताया कि 15 जुलाई से 30 जुलाई तक जिलेभर में प्रतिदिन जागरूकता रैलियां, पंपलेट वितरण, नुक्कड़ सभाएं, बैनर-पोस्टर, शॉर्ट फिल्म प्रदर्शन और अन्य

